

प्रेषक,

संयुक्त शिक्षा निदेशक,
झाँसी मण्डल झाँसी।

सेवा में,

सचिव

केन्द्रीय माध्यमिक शिक्षा परिषद, शिक्षा केन्द्र-2, समुदाय केन्द्र,
प्रीति विहार, नई दिल्ली।

पत्रांक/एनओसी/1660-67 /2020-21 दिनांक-02-07-2020

विषय:- सेन्ट मेरीज इंग्लिश मीडियम स्कूल मसीहागंज सीपरी बाजार झाँसी को सीओबीएसई बोर्ड, नई दिल्ली से सम्बद्धता हेतु अनापत्ति प्रमाण पत्र के सम्बन्ध में।

महोदय,

उपर्युक्त विषय की ओर आपका ध्यान आकृष्ट करते हुए सूचित है कि उत्तर प्रदेश शासन के आदेश सं० 1916/15-7-09-1(299)/2007 दिनांक-14.07.2009 द्वारा प्रदेश स्थित सीओबीएसई तथा आईसीएसई बोर्ड द्वारा संचालित किए जाने के पूर्व संस्थाओं को अनापत्ति प्रमाण पत्र राज्य सरकार के स्थान पर सम्बन्धित मण्डल के मण्डलायुक्त की अध्यक्षता में गठित समिति द्वारा दिये जाने का प्राविधान किया गया है। उक्त शासनादेश के अनुपालन में जनपद, झाँसी में स्थित संस्था सेन्ट मेरीज इंग्लिश मीडियम स्कूल मसीहागंज सीपरी बाजार झाँसी के आवेदन पत्र पर मण्डल स्तर पर गठित समिति की बैठक दिनांक 01.07.2020 में विचार किया गया। समिति द्वारा विचारोपरान्त सेन्ट मेरीज इंग्लिश मीडियम स्कूल मसीहागंज सीपरी बाजार झाँसी को सीओबीएसई, बोर्ड नई दिल्ली से सम्बद्धता हेतु निम्नलिखित प्रतिबन्धों के अधीन अनापत्ति प्रमाण पत्र निर्गत किए जाने का निर्णय लिया गया।

अतः सेन्ट मेरीज इंग्लिश मीडियम स्कूल मसीहागंज सीपरी बाजार झाँसी को निम्नलिखित प्रतिबन्धों के अधीन अनापत्ति प्रमाण पत्र दिये जाने में समिति को आपत्ति नहीं है-

1. विद्यालय की पंजीकृत सोसायटी का समय-समय पर नवीनीकरण कराया जायेगा।
2. विद्यालय की प्रबन्ध समिति में शिक्षा निदेशक द्वारा नामित सदस्य होगा।
3. विद्यालय में कम से कम 10 प्रतिशत स्थान अनुसूचित जाति/अनुसूचित जनजाति के मेधावी बच्चों के लिए सुरक्षित रहेंगे, और उनसे उ०प्र० माध्यमिक शिक्षा परिषद/बेसिक शिक्षा परिषद द्वारा संचालित विद्यालयों में विभिन्न कक्षाओं के लिए निर्धारित शुल्क से अधिक शुल्क नहीं लिया जायेगा।
4. संस्था द्वारा राज्य सरकार से किसी अनुदान की मांग नहीं की जायेगी और यदि पूर्व में विद्यालय माध्यमिक शिक्षा परिषद से मान्यता प्राप्त है तथा विद्यालय की सम्बद्धता सेन्ट्रल बोर्ड ऑफ सेकेंड्री एजुकेशन, नई दिल्ली/कौंसिल फॉर इण्डियन स्कूल सर्टीफिकेट एक्जामिनेशन, नई दिल्ली से प्राप्त होती है, तो उक्त परीक्षा परिषदों से सम्बद्धता प्राप्त होने की तिथि से उत्तर प्रदेश माध्यमिक शिक्षा परिषद द्वारा प्रदत्त मान्यता तथा राज्य सरकार से प्राप्त अनुदान स्वतः समाप्त हो जायेगी। सीओबीएसई नई दिल्ली से सम्बद्धता प्राप्त होने की दशा में संस्था सम्बन्धित भूमि/भवन पर अन्य किसी परिषद से सम्बद्ध विद्यालय का संचालन नहीं करेगी।
5. संस्था के शिक्षण एवं शिक्षणोत्तर कर्मचारियों को राजकीय सहायता प्राप्त शिक्षण संस्थाओं के कर्मचारियों को अनुमान्य वेतनमानों तथा अन्य भत्ते से कम वेतनमान तथा अन्य भत्ते


कमश:02 पर....

नहीं दिये जायेंगे।

6. कर्मचारियों की सेवा शर्तें बनायी जायेगी और उन्हें सहायता प्राप्त अशासकीय उच्चतर माध्यमिक विद्यालयों के कर्मचारियों को अनुमन्य सेवा निवृत्ति लाभ उपलब्ध कराये जायेगे।
7. राज्य सरकार द्वारा समय-समय पर जो भी आदेश निर्गत किए जायेगे संस्था उनका पालन करेगी।
8. विद्यालय का रिकार्ड, निर्धारित प्रपत्र/पंजिकाओं में रखा जायेगा।
9. उक्त शर्तों में राज्य सरकार के पूर्वानुमोदन के बिना कोई परिवर्तन/संशोधन/परिवर्द्धन नहीं किया जायेगा।

उक्त प्रतिबन्धों का पालन करना संस्था के लिए अनिवार्य होगा और यदि किसी समय पर यह पाया जाता है कि संस्था द्वारा उक्त प्रतिबन्धों का पालन नहीं किया जा रहा है, अथवा पालन करने में किसी प्रकार की चूक या शिथिलता बरती जाती है तो उक्त प्रदत्त अनापत्ति प्रमाण पत्र वापस ले लिया जायेगा।

भवदीय,

 01/07/2020
(सुभाष चन्द्र शर्मा)

आयुक्त,

झाँसी मण्डल झाँसी।

तददिनांक—

पृष्ठांकन सं०/एन०ओ०सी०/

/2020-21

प्रतिलिपि—निम्नलिखित को सूचनार्थ एवं आवश्यक कार्यवाही हेतु प्रेषित—

1. सचिव, माध्यमिक शिक्षा, उ०प्र०, शासन, लखनऊ।
2. वैयक्तिक सहायक, आयुक्त, झाँसी मण्डल झाँसी।
3. जिलाधिकारी, झाँसी।
4. शिक्षा निदेशक(मा०) उ०प्र०, लखनऊ।
5. जिला विद्यालय निरीक्षक, झाँसी।
6. निरीक्षक, आंग्ल भारतीय विद्यालय, उ०प्र०, लखनऊ।
7. प्रबन्धक, सेन्ट मेरीज इंग्लिश मीडियम स्कूल मसीहागंज सीपरी बाजार झाँसी।

(संजय रायदेव)

संयुक्त शिक्षा निदेशक,
झाँसी मण्डल झाँसी।


Principal

St. Mary's English Medium School
Masiha Ganj, Sipri Bazar
Jhansi-284003 (U.P.)


Manager

St. Mary's English Medium School
Masiha Ganj, Sipri Bazar
Jhansi-284003 (U.P.)